

Универзитет „Гоце Делчев“ - Штип



УНИВЕРЗИТЕТСКИ БИЛТЕН

мај 2012 година
Штип

Број 79, 1 мај 2012 година

СОДРЖИНА

РЕФЕРАТ за избор на наставник во сите звања за наставно-научната област земјоделско инженерство на Земјоделски факултет при Универзитет „Гоце Делчев“ - Штип	3
РЕФЕРАТ за избор на еден наставник во сите звања за наставно-научната област генетика и селекција на растителното производство на Земјоделски факултет при Универзитет „Гоце Делчев“ - Штип	10
РЕФЕРАТ за избор на еден соработник во звање асистент за научната област педологија на Земјоделски факултет при Универзитет „Гоце Делчев“ - Штип	21
РЕФЕРАТ за избор на еден соработник во звање асистент за научната област економика на земјоделството и развој на Земјоделски факултет при Универзитет „Гоце Делчев“ - Штип	26
РЕФЕРАТ за избор на соработник во звање асистент за научната област хемија на земјиштето на Земјоделски факултет при Универзитет „Гоце Делчев“ - Штип	31
РЕФЕРАТ за избор на еден соработник во звање асистент за научната област генетика и селекција на растителното производство на Земјоделски факултет при Универзитет „Гоце Делчев“ - Штип	37
РЕФЕРАТ за избор на наставник во сите звања за наставно-научната уметничка област цез саксофон на Факултет за музичка уметност при Универзитет „Гоце Делчев“ - Штип	44
РЕФЕРАТ за избор на асистент за научната област математика на Факултет за информатика при Универзитет „Гоце Делчев“ - Штип	48
РЕФЕРАТ за избор на соработник (асистент) за наставно-научната област граѓанско право на Правен факултет при Универзитет „Гоце Делчев“ - Штип	52
РЕФЕРАТ за избор на наставник во сите звања за наставно-научната област елементарно образование (системи и методи) на Факултет за образовни науки при Универзитет „Гоце Делчев“ - Штип	57
РЕФЕРАТ за избор на еден наставник за наставно-научната област историја на економската мисла на Економски факултет при Универзитет „Гоце Делчев“ - Штип	75
ПРЕГЛЕД на наслови на теми за изработка на магистерски/специјалистички труд одобрени од наставно-научниот совет на единицата	99

Издавач:

Универзитет „Гоце Делчев“ - Штип

Главен и одговорен уредник: проф. д-р Саша Митрев
 Уредници: проф. д-р Блажо Боев, м-р Ристо Костуранов
 Лектор: Даница Гавриловска-Атанасовска
 Техничко уредување: Славе Димитров, Благој Михов

РЕФЕРАТ

**ЗА ИЗБОР НА НАСТАВНИК ВО СИТЕ ЗВАЊА ЗА НАСТАВНО-НАУЧНАТА
ОБЛАСТ ЗЕМЈОДЕЛСКО ИНЖЕНЕРСТВО НА ЗЕМЈОДЕЛСКИ ФАКУЛТЕТ
ПРИ УНИВЕРЗИТЕТ „ГОЦЕ ДЕЛЧЕВ“ ВО ШТИП**

Наставно-научниот совет на Земјоделскиот факултет во Штип на својата 62. седница, одржана на 27 април 2012 година, со Одлука бр. 1802-107/7 од 27 април 2012 година, одреди Рецензентска комисија во состав:

- проф. д-р Живко Давчев, редовен професор при Факултетот за земјоделски науки и храна во Скопје,
- проф. д-р Саша Митрев, редовен професор при Земјоделски факултет во Штип;
- проф. д-р Илија Каров, редовен професор, при Земјоделски факултет во Штип.

Рецензентската комисија во наведениот состав ги разгледа приложените документи од објавениот оглас за избор на наставник од наставно-научната област земјоделско инженерство, објавен во дневниот весник „Дневник“ од 3 април 2012 година. Комисијата постапи врз основа на член 132, став 2 од Законот за високото образование на Р.Македонија („Сл. весник на РМ“ бр. 35/08, 103/08, 26/2009, 83/2009, 99/2009, 115/2010, 17/2011 и 51/2011 година), согласно со член 32, став 1 од Правилникот за критериуми и постапка на избор во наставно-научни, научни, наставни и соработнички звања при Универзитетот „Гоце Делчев“ во Штип.

На наведениот оглас се пријави само еден кандидат, вонреден професор д-р Ристо Кукутанов, кој се пријави за избор на наставник во наставно-научно звање редовен професор.

Врз основа на уредно и навремено доставените документи од страна на кандидатот, Комисијата ги разгледа и ги анализира при што го поднесува следниов

ИЗВЕШТАЈ

На објавениот Конкурс за избор на еден наставник во сите звања по наставно-научната област земјоделско инженерство на Земјоделскиот факултет при Универзитетот „Гоце Делчев“ во Штип се пријави само еден кандидат **д-р Ристо Кукутанов**, вонреден професор од областа на земјоделско машинство, вработен на Земјоделски факултет при Универзитетот „Гоце Делчев“ во Штип, кој се пријави за избор во наставно-научно звање **редовен професор**.

Биографски податоци

Кандидатот **д-р Ристо Ѓ. Кукутанов** е роден на 30 април 1958 година во Радовиш и потекнува од земјоделско семејство. Основното и средното образование ги завршува во родното место, Радовиш.

По завршувањето на средното образование-гимназија, во учебната 1976/1977 година се запишува на Земјоделскиот факултет во Скопје, на Лозаро-овоштарската насока, каде што дипломира во март 1982 година. Како студент во четвртата година е делегат од студентската организација во Наставно-научниот совет на Земјоделскиот факултет во Скопје. Веднаш по дипломирањето се вработува во ЗИК „Радовишко Поле“ ОЗТ Лозаровинарство“ во Радовиш, каде што работи две години. Како младинец вработен во ЗИК „Радовишко Поле“ – Радовиш е избран за претседател на Младинската организација во мандатниот период 1985-1987 година. По отслужувањето на воената обврска, повторно се вработува на работа во ЗИК „Радовишко Поле“ во ОЗТ „Лозаровинарство“, работна единица Винарска визба - Радовиш, каде што работи сè до реструктурирањето на ЗИК „Радовишко Поле“, сè до 30 септември 1998 година.

На 1 мај 2000 година е избран за научен соработник во ЈНУ Институт за јужни култури во Струмица, каде што работи до 24 октомври 2000 година кога е избран за градоначалник на Општина Радовиш.

Во учебната 1983/1984 година се запишува на едногодишен специјалистички студии на Земјоделскиот факултет во Скопје на групата Механизација, кој го завршува во февруари 1986 година. По завршувањето на специјалистичките студии во 1986/1987 година се запишува на магистерски студии, пак на групата Механизација, каде што во февруари 1990 година ги положува сите испити предвидени со наставниот план со средна оценка 9,40, а магистерскиот труд под наслов **„Резултати од примената на разривачите во лозовите насади“** го одбранува на 23 февруари 1990 година на Земјоделскиот факултет во Скопје и со тоа се стекнува со академски степен **магистер** на земјоделски науки.

Во април 1992 година ја пријавува темата за докторска дисертација на Земјоделскиот факултет во Скопје под наслов **„Ефекти од примената на линија машини за продлабочување на ораничниот слој во лозовите насади“** која беше прифатена од Наставно-научниот совет на Земјоделскиот факултет во Скопје како тема која има големо научно и практично значење, бидејќи со неа во лозарството во нашата земја се предлагаат нови машини и нова агротехника. Докторската дисертација успешно ја одбранува на 10 јули 1997 година и со тоа се стекна со звањето **доктор** на земјоделски науки.

Општествена активност

Со општествено-политичка активност д-р Ристо Кукутанов започнува да се појавува уште како студент, но извонредно голема активност покажува во општествено-политичката работа во ЗИК „Радовишко Поле“, каде што работи и градот Радовиш. Покрај многуте раководни, стручни и научноистражувачки ангажмани, кандидатот е избран за член на Општинскиот синдикален совет на Радовиш од 1985 до 1989 година, каде што ја извршува функцијата претседател на Надворешната комисија. За време на работата во ЗИК „Радовишко Поле“ редовно се наоѓа на непосредни раководни задачи, како директор или раководител на ООЗТ.

Надвор од својата работна организација многу активно соработува со организацијата на Народна техника во град Радовиш и Р.Македонија. Како резултат на активната работа во наведените органи и организации во 2000 година е избран за градоначалник на Општина Радовиш.

На 1 мај 2000 година е избран за научен соработник во ЈНУ Земјоделски институт во Струмица, каде што работи до 24 октомври 2000 година, кога е избран за градоначалник на Општина Радовиш.

Во 2005 година во ЈНУ Институт за јужни земјоделски науки е избран во научноистражувачко звање виш научен соработник, а со одлука на Матичната комисија е извршена еквиваленција на звање виш научен соработник во вонреден професор.

Во 2007 година кандидатот е член на Универзитетскиот сенат од Јавната научна установа, Институт за јужни земјоделски култури од Струмица. Во тој период активно учествува во реорганизацијата на ЈНУ Земјоделски институт за јужни земјоделски култури и во формирањето на Земјоделскиот факултет во Струмица - Штип, при новоформирано државен Универзитет „Гоце Делчев“ со седиште во Штип. Користејќи го своето искуство во наставата, во науката и во високообразовниот процес, заедно со тимот на соработници учествува во поставување на првичната организација во работата на Факултетот во формирањето на неговите единки и дава значаен придонес за нивно правилно функционирање.

Во 2008 година е избран за продекан за настава на Земјоделскиот факултет при Универзитетот „Гоце Делчев“ во Штип.

Наставна активност

Д-р Ристо Кукутанов од страна на Наставно-научниот совет при Земјоделски факултет во Скопје, седница оджана на 15 јуни 2001 година, се стекнува со наставничко звање доцент на група предмети од областа на земјоделската механизација. Како доцент од периодот од 2001 до 2004 година успешно држи настава на група предмети на насоката Земјоделска

техника и на Градинаро-цвеќарската насока, при Земјоделски факултет во Скопје, односно Факултетот за земјоделски науки и храна во Скопје. На седница одржана на 26 декември 2006 година од страна на Наставно-научниот совет при Факултетот за земјоделски науки и храна во Скопје е избран во звањето вонреден професор со насловно звање.

За своето активно учество во наставно-образовниот процес дава голем придонес во наставата, при што е забележителен неговиот коректен однос кон студентите и примената на практичните методи во презентацијата на наставните дисциплини.

Во почетокот на 2005 година во ЈНУ Земјоделски институт во Струмица е избран во звањето виш научен соработник од областа на агротехниката. Во текот на 2007 година, со Одлука на Матичната комисија при Универзитетот „Гоце Делчев“ во Штип е извршена еквиваленција на звањето виш научен соработник во наставно-научно звање вонреден професор.

Во периодот од 2005 година до 2009 година активно учествува во наставата на група предмети од областа на земјоделската механизација на дисперзираните студии на Градинаро-цвеќарска насока во Струмица при Факултетот за земјоделски науки и храна во Скопје.

Со формирањето на Универзитетот „Гоце Делчев“ во Штип, од почеток станува член на Универзитетскиот сенат и е активно вклучен во наставно-образовниот процес на новоформираните Земјоделски факултет во Штип, а дисперзирани студии во Струмица и во Кавадарци.

Во текот на 2008 година од страна на Наставно-научниот совет при Земјоделскиот факултет во Штип е избран за продекан по настава.

Учествува и зема активна улога за правилно организирање на катедрите, како и во изработката и поставеноста на одредени правилници за правилно функционирање на Земјоделскиот факултет во Штип со сите дисперзирани студии во различни градови низ Р.Македонија.

Неговиот придонес како оформен кадар и со големо искуство во наставата се должи на неговата ангажираност на група предмети на земјоделска техника при Земјоделскиот факултет во Скопје. Ова искуство го пренесува на новоотворениот Земјоделски факултет во Штип, дава придонес на Матичната комисија при Универзитетот, подоцна формираните Наставно-научниот совет и со секојдневната ангажираност им помага на колегите во наставно-образовниот процес, наставните вештини со цел да се нормализира и поквалитетно извршува наставата на Земјоделскиот факултет во Штип.

Во периодот од 2005 година до 2010 година, проф.д-р Ристо Ѓ. Кукутанов, активно се занимава и бележи голем успех во издавачката дејност, при што има самостојно или заеднички напишано учебници и учебни помагала коишто во воспитно-образовниот процес на студентите им е од голема помош во изучување на стручните предмети од областа на земјоделската механизација, но и истите имаат големо значење за стручните лица во праксата. Неговата активност во издавачката дејност послужува како пример и поттик за останатиот наставнички кадар со цел да се издадат поголем број на учебници, скрипти и учебни помагала со што Факултетот се збогатува со новите изданија, но и се олеснува изучувањето на материјата на студентите.

Од објавените учебници и учебни помагала до денес кандидатот проф. д-р Ристо Кукутанов ги има наведено следните:

1. **„Механизација во градинарството и цвеќарството“**, проф. д-р Ристо Кукутанов, асис.м-р Иле Цанев, (2009) Основен учебник, издавач: Универзитет „Гоце Делчев“ во Штип

Како што и претходно напоменахме, проф. д-р Ристо Ѓ. Кукутанов активно учествува и дава голем придонес и во наставата. Доказ за тоа е и издадениот учебник под наведениот наслов кој е наменет првенствено на студентите од Факултетот за земјоделски науки и храна во Скопје и студентите од Земјоделскиот факултет во Штип, но и стручните лица во пракса.

Учебникот е напишан на 245 страници и целокупната материја е поделена на 12 поглавја. Обработена е целокупната механизација и опрема која се користи денес во

градинаро-цвеќарското производство, но и онаа која што треба да се применува како нова техника во нова производна технологија во наредниот период.

2. **„Механизација во земјоделското производство“**, проф. д-р Ристо Кукутанов, асис. м-р Иле Цанев (2010), основен учебник, издавач: Универзитет „Гоце Делчев“ во Штип (во печат)

Целокупната материја е напишана на 252 страници и е поделена на 14 поглавја. Опфатена е земјоделската техника од различни области во земјоделското производство и е напишана првенствено за студентите од различни насоки кои ја изучуваат оваа материја по предметот Механизација на различни насоки.

Бидејќи во материјата се обработени голем број на машини и опрема, на сликовит начин е опишана техниката која може успешно да се користи на одредени земјоделски култури во реализација на современа производна технологија. Големо значајно дело е оваа материја во која авторите примениле научен и практичен стил на објаснување на земјоделските машини со кои може младиот агроном во почетните фази при работа во пракса лесно да се снајде, лесно да ја совлада оваа материја, но и понатаму полесно да ги решава актуелните проблеми во производни услови.

3. **„Практикум по механизација во земјоделското производство“**, проф. д-р Ристо Кукутанов, асис. м-р Иле Цанев, (2010), учебно помагало, издавач: Универзитет „Гоце Делчев“ во Штип; (во печат)

Претстваува спој на веќе издадениот учебник и заедно со него завлегува во решавањето на најпрактичните работи и проблеми при изучувањето на оваа материја, но и решавање на различни ситуации и проблематики во практиката. Материјата е опишана на 102 страници и во нејзината содржина изобилува со практични примери, со коишто се решаваат одредени проблематики, преку математичко-статистички методи. Нивната содржина и приказ, како и целокупниот текст имаат тон на практичност и актуелност од аспект на примената и експлоатацијата на земјоделската техника.

За подобро да ја разберат оваа материја, претходно наведениот учебник и практикумот се надополнети со ЦД, видеопрезентација, преку која студентот може полесно да го сфати текстуалниот дел, внесените табеларни прикази и графикони и полесно да ја научи материјата и да ја сфати суштината и значението на групата и линијата машини во одреден работен процес.

4. **„Прирачник за правилна употреба на опрема и механизација при апликација на производи за заштита на растенијата (пестициди)“**, проф. д-р Живко Давчев, проф. д-р Ристо Кукутанов, асис. м-р Иле Цанев, дипл. зем. инж. Роза Накова. (2008). Министерство за земјоделство, шумарство и водостопанство на Р.Македонија и Фитосанитарна управа

Се работи за стручна литература која првенствено е наменета на дополнувањето на учењето и сознанијата, како и вештините кои треба да се применат со оваа група на машини, од страна на студентите во нивните редовни студии.

Целокупната материја опишана на 83 страници има одличен дизајн и текстуалниот дел е приспособлив на практичните услови во кои авторите внесуваат многу сопствени истражувања и искуство, презентирани во табелите и графиконите, што им е од голема корист на стручните лица во практиката кога го извршуваат овој работен процес.

Научно-стручна активност

До изборот во звањето доцент (рецензија објавена во „Универзитетски билтен“ број 781 од 15.6.2001 година) има објавено седум научни труда, кои се рецензирани во истата рецензија, а објавени во наведениот билтен.

Во текот на 2005 година, со стапување на работен однос во Институтот за јужни земјоделски култури во Струмица, започнува активно да се занимава со научноистражувачка дејност од областа на земјоделската механизација, агротехниката и други заеднички научноистражувачки активности со научно-стручниот кадар од Институтот за јужни земјоделски култури во Струмица.

Во текот на 2006 година е избран во звањето вонреден професор, со насловно звање на група предмети Механизација, при Факултет за земјоделски науки и храна во Скопје. До

денес има презентирани и објавени 18 научни труда, од кои сите се во соработка изработени и објавени со други автори со колегите од Институтот за јужни земјоделски култури или во соработка со научниот кадар при Факултетот за земјоделски науки и храна во Скопје.

Наведените 18 труда се произлезени од плодната колективна соработка, а се објавени во различни зборници на симпозиуми и конгреси во Р.Македонија и соседните земји, како и во зборници на Земјоделскиот институт во Струмица, како и Факултет за земјоделски науки и храна во Скопје.

Во истиот период, кандидатот проф. д-р Ристо Ѓ. Кукутанов ја продолжува соработката со Катедрата за земјоделска техника при Факултетот за земјоделски науки и храна, како што претходно наведовме во наставната дејност, но и во научноистражувачката дејност.

Како резултат на неговата плодна научноистражувачка активност, од изборот вонреден професор па до денес ги има изработено и објавено следните трудови кои се рецензирани од уредувачките одбори.

1. Гацовски Ж*, **Кукутанов Р***. (2004/2005): Информација за семепроизводство на хибриди пченка создадени во Институтот за полјоделство и градинарство Нови Сад, Р. Србија, на површините на ЗК „Пелагонија”, Битола, Р. Македонија. Годишен зборник на Институтот за јужни земјоделски култури, Струмица, година 4/5, 19-27.
2. Гацовски Ж*, **Кукутанов Р***. (2004/2005): Информација за семепроизводство на хибриди пченка создадени во Институтот за пченка „Земун Поле” Београд-Земун, Р. Србија, на површините на ЗК „Пелагонија”, Битола, Р. Македонија. Годишен зборник на Институтот за јужни земјоделски култури, Струмица, година 4/5, 29-37.
3. Илиевски М*, Спасова Драгица*, Спасов Д*, Георгиевски М*, **Кукутанов Р***, Атанасова Билјана*, Киров Н*. (2004/2005): Влијанието на одредени типови ѓубрива врз приносот на индустриските домати. Годишен зборник на Институтот за јужни земјоделски култури, Струмица, година 4/5, 47-54.
4. Давчев Ж.*, **Кукутанов Р.***, Цанев И.* (2006) Неопходност од набавка и воведување нова земјоделска техника во земјоделското производство во Р. Македонија, Средба Факултет-стопанство, Скопје.
5. Давчев Ж*, **Кукутанов Р***, Цанев И*. (2006) Првични резултати од работата на новоконструираната (прототипна) машина за заштита на растенијата Годишен зборник на Институтот за јужни земјоделски култури, Струмица, година 5/6, 83-90.
6. Живко Гацовски*, **Кукутанов Р***, Спасов Д*, Ристова Д*, (2006) Испитување должината на вегетација, генетскиот потенцијал за родност и можности за воведување на генотиповите хибридна пченка, создадени во Институтот за пченка - Кнежа, Р. Бугарија, во производството во струмичкиот регион на Р. Македонија, Институтот за јужни земјоделски култури, Струмица, година 6/7, 101-110.
7. Иле Цанев*, **Кукутанов Р***, (2007) Експлоатациони карактеристики на машините за обработка на редови на почвата во лозов насад. Годишен зборник на Институтот за јужни земјоделски култури, Струмица, година 6/7, 97-106.
8. **Кукутанов Р***, Гацовски Ж*, Спасов Д*, Ристова Д* (2007) Испитување на влијанието на рокот на сеидба врз созревањето – технолошката зрелост и генетскиот потенцијал за родноста на генотиповите хибридна пченка (создадени во Институтот за пченка – Кнежа, Р. Бугарија) во Струмичкиот регион на Р. Македонија, Институт за јужни земјоделски култури, Струмица, година 6/7, 107/116.
9. Георгиевски М*, Илиевски М*, **Кукутанов Р***. (2010) Производно технолошки особини на некои нови линии пиперка. Годишен зборник на Институтот за јужни земјоделски култури, Струмица.
10. Илиевски М.*, Василевски Г.*, Спасова Д.*, Георгиевски М.*, **Кукутанов Р***. (2010) Влијанието на системот на одгледување врз некои морфолошки и производни својства на меката пченица. Годишен зборник на Институтот за јужни земјоделски култури, Струмица.
11. Илиевски М.*, Спасова Д.*, Георгиевски М.*, **Кукутанов Р.***, Атанасова Б.*, (2010) Квантитативни карактеристики на некои македонски сорти пченица во систем на органско производство. Зборник Стара Загора.

12. Спасова Д.*, главен истражувач **Кукутанов Р***. (2008 -2010) Соработник истражувач (Меѓународен научноистражувачки проект со Р. Бугарија под наслов „АГРОЕКОЛОШКА ОЦЕНА НА НОВИ МАКЕДОНСКИ И БУГАРСКИ СОРТИ НА ПАМУК“).
13. Dragica Spasova, D. Spasov, M. Ilievski, Biljana Atanasova, **R. Kukutanov** (2010): Production characteristics of oat in Republic of Macedonia. XV Savetovanje o biotehnologiji, Сасак, 26 – 27 Mart 2010 god. Vol. 15 (16): 207 – 212.
14. Mite Ilievski, Dragica Spasova, Milan Georgievski, **Riste Kukutanov**, Biljana Atanasova (2010): Quantitative characteristics of some Macedonian wheat varieties in system of organic production. 20th International Scientific Conference 3th - 4th June 2010, 182-185, Stara Zagora, Volume I Agriculture science, Plants studies 182-185, ISBN 9 789549 329469, Bulgaria.
15. D. Spasova, S. Mitrev, A. Stoilova, D. Spasov and **R. Kukutanov** (2010): Content of raw proteins in oat depending on the growing system in Strumica region, Macedonia. Bulgarian Journal of Agricultural Science, 16 (No 6) 2010, 673-677 Agricultural Academy Bulgaria.
16. **Kukutanov, Risto**. Zivko Davcev and Ile Canev, (2011): Results of the work of the newly constructed machine for plant protection. Bulgarian Journal of Agricultural Science., 17 (N01): 132-137, Agricultural Academy Bulgaria.
17. Canev, I. and **R. Kukutanov** (2011). Operating and economic tests of taking test probes of grapes for determination of quality. Bulgarian Journal of Agricultural Science 17 (N0 5): 592-596, Agricultural Academy Bulgaria.
18. Dragica Spasova, Dusan Spasov, Mite Ilievski, Biljana Atanasova, **Riste Kukutanov** (2011): Quality features of some oats genotypes cultivated in different systems of production. EHEDG World congress on hygienic engineering and design 2011 – Macedonia, 22 to 24 September 2011 in Ohrid.

ЗАКЛУЧОК И ПРЕДЛОГ

Врз основа на изнесените податоци за досегашната научно-стручна и општествена дејност, проф. д-р Ристо Кукутанов, вонреден професор при Земјоделски факултет во Штип, може да се заклучи дека има богата активност во повеќе дејности во научно-истражувачката и наставната дејност, како на Факултетот за земјоделски науки и храна во Скопје, така и на Земјоделскиот факултет во Штип.

Во својот животен век има дадено голем придонес и во разрешувањето на актуелните научни и апликативни проблеми од областа на земјоделската техника во земјоделското производство кај нас. Голем дел од својата активност, поминувајќи на терен при работа во различни области ги има многу добро осознаено, тешкотиите и проблемите во земјоделското производство, при што во периодот кога почнал да се занимава со научноистражувачка и наставна дејност, кандидатот проф. д-р Ристо Ѓ. Кукутанов веќе имал голема зрелост и сознание со големо искуство се поставувал правилно за нивно решавање.

Таков пристап се забележува дека применувал и во наставната дејност, при што неговите предавања и соработката со студентите со примена на современи наставни методи, кандидатот проф. д-р Ристо Ѓ.Кукутанов забележува голем успех, бидејќи применува специфични методи во наставата со која многу вешто успева студентите да ја научат оваа научна дисциплина којашто е обемна, практична и за многу од нив малку или повеќе позната.

Комисијата со задоволство му препорачува на Наставно-научниот совет на Земјоделски факултет при Универзитетот „Гоце Делчев“ во Штип да го усвои нашиот предлог и предлог-одлуката да ја достави до Универзитетскиот сенат за кандидатот д-р **Ристо Ѓ. Кукутанов да биде избран во звањето редовен професор за наставно-научната област земјоделско инженерство.**

РЕЦЕНЗЕНТСКА КОМИСИЈА

Проф. д-р Живко Давчев, с.р.
 Проф. д-р Саша Митрев, с.р.
 Проф. д-р Илија Каров, с.р.

П Р И Л О Г:

Табела за вреднување на активности на проф. д-р Ристе Ѓорги Кукутанов во реизборниот период 2007-2012 г., според критериумите за избор на наставници и соработници на Универзитетот „Гоце Делчев” - Штип

Вид на активност	Број	Поени	Вкупно
Наставно-образовна дејност (НО)			
Позитивно рецензиран универзитетски учебник	2	15	30
Позитивно рецензиран практикум	1	8	8
Интерна скрипта од предавања	1	4	4
Наставни помагала во електронска форма (ЦД,ДВД).	1	6	6
Член на комисија за одбрана на докторат	1	2	2
Член на комисија на ученички или студентски натпревари	2	0,5	1
Вежби (неделен просечен фонд на часови во двата семестра во изборниот период)	2008/9-2	Број на часови по	0.4
	2009/10-2	0,2 за секоја	0.4
	2010/11-2	учебна година	0.4
	2011/12-2		0.4
Предавања (неделен просечен фонд на часови во двата семестра во изборниот период)	2007/08 – 8	Бр. на часови по 1,5 поен за секоја учебна година и по еден поен за секој предмет	7
	2008/09 – 8		14
	2009/10 – 8		14
	2010/11 – 8		14
	2011/12 – 8		14
Одржани предавања (или консултации) на постдипломски студии по одржан курс	3 (4)	3(2)	17
Рецензент на соработници и наставници	3	1	3
Наставно-образовна дејност			134.6
Научноистражувачка дејност и стручно-уметнички активности			
Прегледен труд (СЦИ/ЦА/останати)	10	3 (1,2,3,5,6, 7,8,9,10,11)	30
Труд со оригинални научни резултати, објавени во научно списание опфатено во (СЦИ/ЦА/останати) 1 x 9; 18 x 3	15,16,17	3*9	27
Труд со оригинални научни резултати, објавени во зборник на трудови на научен собир 3 x 1; 1 x 2	1/13	1	1
Учесник во научен проект (максимум во три проекти) 1 x 2; 2 x 3	1/12	2	2
Научноистражувачка дејност			60
Стручно-апликативна дејност и организациско-развојна дејност (поени)			
Продекан			8
Член на универзитетски или владини тела			5
Член на владина комисија (матична комисија за основање на Универзитет за информатички технологии)			5
Стручно-апликативна дејност и организационо-развојна дејност (вкупно)			18
НО + НИ + САОР = 134.6 + 60 + 18 = 212.6			